

---

Shri Vishnusahasranamastotram from Skandapurana

శ్రీవిష్ణుసహస్రనామస్తోత్రమ్ (స్కందపురాణోక్త)

Document Information



---

Text title : viShNusahasranAmastotram from skandapurANa

File name : viShNusahasranAmastotramskandapurANa.itx

Category : vishhnu, sahasranAma

Location : doc\_vishhnu

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Latest update : November 28, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



శ్రీవిష్ణుసహస్రనామస్తోత్రమ్ (స్కందపురాణోక్త)



శ్రీగణేశాయ నమః ।

శ్రీలక్ష్మీనారాయణాభ్యాం నమః ।

దేవా ఊచుః -

బ్రహ్మస్కేన ప్రకారేణ విష్ణుభక్తిః పరా భవేత్ ।

తత్సర్వం శ్రోతుమిచ్ఛామస్త్వత్తో బ్రహ్మవిదాం వర ॥ ౧॥

బ్రహ్మోవాచ -

శ్రూయతాం భోః సురశ్రేష్ఠా విష్ణుభక్తిమనుత్తమామ్ ।

శుక్లామ్బరధరం దేవం శశివర్ణం చతుర్భుజమ్ ॥ ౨॥

ప్రసన్నవదనం ధ్యాయేత్సర్వవిఘ్నోపశాంతయే ।

లాభస్తేషాం జయస్తేషాం కుతస్తేషాం పరాజయః ॥ ౩॥

యేషామింద్రివరశ్యామో హృదయస్థో జనార్దనః ।

అభీష్ణితార్థసిద్ధ్యర్థం పూజ్యతే యః సురైరపి ॥ ౪॥

సర్వవిఘ్నహరస్తస్మై గణాధిపతయే నమః ।

కల్పాదౌ సృష్టికామేన ప్రేరితోఽహం చ శౌరిణా ॥ ౫॥

న శక్తో వై ప్రజాః కర్తుం విష్ణుధ్యానపరాయణః ।

ఏతస్మిన్నస్తరే సద్యో మార్కణ్డేయో మహాఋషిః ॥ ౬॥

సర్వసిద్ధేశ్వరో దాన్తో దీర్ఘాయుర్విజితేంద్రియః ।

మయాదృష్టోఽథగత్వాతం తదాహం సముపస్థితః ।

తతః ప్రపుల్లనయనౌ సత్కృత్య చేతరేతరమ్ ॥ ౭॥

పుచ్ఛమానౌ పరం స్వాస్థ్యం సుఖాసీనౌ సురోత్తమాః ।

తదా మయా స పృష్టో వై మార్కణ్డేయో మహామునిః ॥ ౮॥

భగవస్కేన ప్రకారేణ ప్రజా మేఽనామయా భవేత్ ।

తత్సర్వం శ్రోతుమిచ్ఛామి భగవన్మునివన్దిత ॥ ౯॥

శ్రీమార్కణ్డేయ ఉవాచ -

విష్ణుభక్తిః పరా నిత్యా సర్వార్తిదుఃఖనాశినీ ।

సర్వపాపహరా పుణ్యా సర్వసుఖప్రదాయినీ ॥ ౧౦॥

ఏషా బ్రాహ్మీ మహావిద్యా న దేయా యస్య కస్యచిత్ ।

కృతఘ్నాయ హ్యశిష్యాయ నాస్తికాయాన్మతాయ చ ॥ ౧౧॥

ఈర్ష్యకాయ చ రూక్షాయ కామికాయ కదాచన ।

తద్గతం సర్వం విఘ్నన్త్యియత్తద్ధర్మం సనాతనమ్ ॥ ౧౨॥

ఏతద్గుహ్యతమం శాస్త్రం సర్వపాపప్రణాశనమ్ ।

పవిత్రం చ పవిత్రాణాం పావనానాం చ పావనమ్ ॥ ౧౩॥

విష్ణోర్నామసహస్రం చ విష్ణుభక్తికరం శుభమ్ ।

సర్వసిద్ధికరం నృణాం భుక్తిముక్తిప్రదం శుభమ్ ॥ ౧౪॥

అస్య శ్రీవిష్ణుసహస్రనామస్తోత్రమన్తస్య మార్కణ్డేయ ఋషిః ।

విష్ణుర్దేవతాః । అనుష్టుప్చున్దః । సర్వకామానవాప్త్యర్థే జపే వినియోగః ॥

అథ ధ్యానమ్ ।

సజలజలదనీలం దర్శితోదారశీలం

కరతలధృతశైలం వేణువాద్యే రసాలమ్ ।

వ్రజజన కులపాలం కామినీకేలిలోలం

తరుణతులసిమాలం నౌమి గోపాలబాలమ్ ॥ ౧౫॥

ఓం విశ్వం విష్ణుర్వృషీకేశః సర్వాత్మా సర్వభావనః ।

సర్వగః శర్వరీనాథో భూతగ్రామాఽఽశయాశయః ॥ ౧౬॥

అనాదినిధనో దేవః సర్వజ్ఞః సర్వసమ్భవః ।

సర్వవ్యాపీ జగద్ధాతా సర్వశక్తిధరోఽనఘః ॥ ౧౭॥

జగదీప్రజం జగత్ప్రస్థా జగదీశో జగత్పతిః ।

జగద్గురుర్జగన్నాథో జగద్ధాతా జగన్మయః ॥ ౧౮॥

సర్వాఽఽకృతిధరః సర్వవిశ్వరూపీ జనార్దనః ।

అజన్మా శాశ్వతో నిత్యో విశ్వాధారో విభుః ప్రభుః ॥ ౧౯॥

బహురూపైకరూపశ్చ సర్వరూపధరో హరః ।

కాలాగ్నిప్రభవో వాయుః ప్రలయాన్తకరోఽక్షయః ॥ ౨౦॥

మహార్ణవో మహామేఘో జలబుద్బుదసమ్భవః ।  
 సంస్కృతో వికృతో మత్స్యో మహామత్స్యప్రమిజ్జిలః ॥ ౨౧ ॥  
 అనన్తో వాసుకిః శేషో వరాహో ధరణీధరః ।  
 పయఃక్షీర వివేకాఢ్యో హంసో హైమగిరిస్థితః ॥ ౨౨ ॥  
 హయగ్రీవో విశాలాక్షో హయకర్ణో హయాకృతిః ।  
 మన్థనో రత్నహారీ చ కూర్మో ధరధరాధరః ॥ ౨౩ ॥  
 వినద్రో నిద్రితో నస్తీ సునన్దో నన్దనప్రియః ।  
 నాభినాలమృణాలీ చ స్వయమ్భూశ్చతురాననః ॥ ౨౪ ॥  
 ప్రజాపతిపరో దక్షః సృష్టికర్తా ప్రజాకరః ।  
 మరీచిః కశ్యపో దక్షః సురాసురగురుః కవిః ॥ ౨౫ ॥  
 వామనో వామమార్గీ చ వామకర్మా బృహద్రుపుః ।  
 త్రైలోక్యక్రమణో దీపో బలియజ్జువినాశనః ॥ ౨౬ ॥  
 యజ్ఞహర్తా యజ్ఞకర్తా యజ్ఞేశో యజ్ఞభుగ్విభుః ।  
 సహస్రాంశుర్భుగో భానుర్వివస్వాన్రవిరంశుమాన్ ॥ ౨౭ ॥  
 తిగృతేజాశ్చాలృతేజాః కర్మసాక్షీ మనుర్యమః ।  
 దేవరాజః సురపతిర్దానవారిః శచీపతిః ॥ ౨౮ ॥  
 అగ్నిర్వాయుసఖో వహ్నిర్వరుణో యాదసామృతిః ।  
 నైర్వృతో నాదనోఽనాదీ రక్షయజ్జోధనాధిపః ॥ ౨౯ ॥  
 కుబేరో విత్తవాన్వేగో వసుపాలో విలాసకృత్ ।  
 అమృతస్రవణః సోమః సోమపానకరః సుధీః ॥ ౩౦ ॥  
 సర్వోషధికరః శ్రీమాన్నిశాకరదివాకరః ।  
 విషారిర్విషహర్తా చ విషకణ్ఠధరో గిరిః ॥ ౩౧ ॥  
 నీలకణ్ఠో వృషీ రుద్రో భాలచన్ద్రో హ్యుమాపతిః ।  
 శివః శాన్తో వశీ వీరో ధ్యానీ మానీ చ మానదః ॥ ౩౨ ॥  
 కృమికీటో మృగవ్యాధో మృగహా మృగలాఞ్ఛనః ।  
 బటుకో భైరవో బాలః కపాలీ దణ్డవిగ్రహః ॥ ౩౩ ॥  
 స్మశానవాసీ మాంసాశీ దుష్టనాశీ వరాన్తకృత్ ।  
 యోగినీత్రాసకో యోగీ ధ్యానస్థో ధ్యానవాసనః ॥ ౩౪ ॥

సేనాసీః సైన్యదః(సేనదః) స్కన్దో మహాకాలో గణాధిపః ।  
 ఆదిదేవో గణపతిర్విష్ణుహా విష్ణునాశనః ॥ ౩౫॥  
 ఋద్ధిసిద్ధిప్రదో దన్తి భాలవన్దో గణాననః ।  
 నృసింహ ఉగ్రదంష్ట్రశ్చ నఖీ దానవనాశకృత్ ॥ ౩౬॥  
 ప్రహ్లాదపోషకర్తా చ సర్వదైత్యజనేశ్వరః ।  
 శలభః సాగరః సాక్షీ కల్పద్రుమవికల్పకః ॥ ౩౭॥  
 హేమదో హేమభాగీచ హిమకర్తా హిమాచలః ।  
 భూధరో భూమిదో మేరుః కైలాసశిఖరో గిరిః ॥ ౩౮॥  
 లోకాలోకాన్తరో లోకీ విలోకీ భువనేశ్వరః ।  
 దిక్పాలో దిక్పత్తిర్దివ్యో దివ్యకాయో జితేన్ద్రియః ॥ ౩౯॥  
 విరూపో రూపవాన్రాగీ నృత్యగీతవిశారదః ।  
 హాహా హూహూశ్చిత్రరథో దేవర్షిర్నారదః సఖా ॥ ౪౦॥  
 విశ్వేదేవాః సాధ్యదేవా ధృతాశీశ్చ చలోఽచలః ।  
 కపిలో జల్పకో వాదీ దత్తో హైహయసంఘరాట్ ॥ ౪౧॥  
 వసిష్ఠో వామదేవశ్చ సప్తర్షిప్రవరో భృగుః ।  
 జామదగ్న్యో మహావీరః క్షత్రియాన్తకరో హ్యృషిః ॥ ౪౨॥  
 హిరణ్యకశిపుశ్చైవ హిరణ్యాక్షో హరప్రియః ।  
 అగస్త్యః పులహో దక్షః పౌలస్త్యో రావణో ఘటః ॥ ౪౩॥  
 దేవారిస్తాపసస్తాపీ విభీషణహరిప్రియః ।  
 తేజస్వీ తేజదన్తేజీ ఈశో రాజపతిః ప్రభుః ॥ ౪౪॥  
 దాశరథీ రాఘవో రామో రఘువంశవివర్ధనః ।  
 సీతాపతిః పతిః శ్రీమాన్ప్రహ్లాణ్యో భక్తవత్సలః ॥ ౪౫॥  
 సన్నద్ధః కవచీ ఖడ్గీ చీరవాసా దిగమ్బరః ।  
 కిరీటీ కుడలీ చాపి శఙ్ఖచక్రీ గదాధరః ॥ ౪౬॥  
 కౌసల్యాన్దనోదారో భూమిశాయీ గుహప్రియః ।  
 సౌమిత్రో భరతో బాలః శత్రుఘ్నో భరతాఽగ్రజః ॥ ౪౭॥

లక్ష్మణః పరవీరః స్త్రీసహాయః కపీశ్వరః ।  
 హనుమాన్పక్షరాజశ్చ సుగ్రీవో వాలినాశనః ॥ ౪౮ ॥  
 దూతప్రియో దూతకారీ హ్యుక్తదో గదతాం వరః ।  
 వనధ్వంసీ వనీ వేగో వానరధ్వజ లాఙ్ఘలీ ॥ ౪౯ ॥  
 రవిదంష్ట్రీ చ లఙ్కాహా హాహాకారో వరప్రదః ।  
 భవనేతుర్మహానేతుర్బద్ధనేతూ రమేశ్వరః ॥ ౫౦ ॥ ( var రామేశ్వరః)  
 జానకీవల్లభః కామీ కిరీటీ కుణ్డలీ ఖగీ ।  
 పుణ్డరీకవిశాలాక్షో మహాబాహుర్చనాకృతిః ॥ ౫౧ ॥  
 చఙ్ఘలశ్చపలః కామీ వామీ వామాఙ్గవత్సలః ।  
 స్త్రీప్రియః స్త్రీపరః స్త్రైః స్త్రీయో వామాఙ్గవాసకః ॥ ౫౨ ॥  
 జితవైరీ జితకామో జితక్రోధో జితేంద్రియః ।  
 శాన్తో దాన్తో దయారామో హ్యేకస్త్రివ్రతధారకః ॥ ౫౩ ॥  
 సాత్త్వికః సత్త్వసంస్థానో మదహా క్రోధహా ఖరః ।  
 బహురాక్షస సమ్పీతః సర్వరాక్షసనాశకృత్ ॥ ౫౪ ॥  
 రావణారీ రణక్షుద్ర దశమస్తకచ్ఛేదకః ।  
 రాజ్యకారీ యజ్ఞకారీ దాతా భోక్తా తపోధనః ॥ ౫౫ ॥  
 అయోధ్యాధిపతిః కాన్తో వైకుణ్ఠోఽకుణ్డవిగ్రహః ।  
 సత్యవ్రతో వ్రతీ శూరస్తపీ సత్యఫలప్రదః ॥ ౫౬ ॥  
 సర్వసాక్షిః సర్వగశ్చ సర్వప్రాణహరోఽవ్యయః ।  
 ప్రాణశ్చాథాప్యపానశ్చ వ్యానోదానః సమానకః ॥ ౫౭ ॥  
 నాగః కృకలః కూర్మశ్చ దేవదత్తో ధనఙ్ఘయః ।  
 సర్వప్రాణవిదో వ్యాపి యోగధారకధారకః ॥ ౫౮ ॥  
 తత్త్వవితత్త్వదస్తత్త్వి సర్వతత్త్వవిశారదః ।  
 ధ్యానస్థో ధ్యానశాలీ చ మనస్వీ యోగవిత్రమః ॥ ౫౯ ॥  
 బ్రహ్మజ్ఞో బ్రహ్మదో బ్రహ్మజ్ఞాతా చ బ్రహ్మసమ్భవః ।  
 అధ్యాత్మవిద్విదో దీపో జ్యోతిరూపో నిరఙ్ఘనః ॥ ౬౦ ॥  
 జ్ఞానదోఽజ్ఞానహా జ్ఞానీ గురుః శిష్యోపదేశకః ।  
 సుశిష్యః శిషీతః శాలీ శిష్యశిక్షావిశారదః ॥ ౬౧ ॥

మస్త్రదో మస్త్రహా మస్త్రీ తస్త్రీ తస్త్రజనప్రియః ।  
 సస్మస్త్రో మస్త్రవిస్మస్త్రీ యస్త్రమస్త్రైకభజ్జానః ॥ ౬౨॥  
 మారణో మోహనో మోహీ స్తమ్భోచ్ఛాటనకృత్ఫలః ।  
 బహుమాయో విమాయశ్చ మహామాయావిమోహకః ॥ ౬౩॥  
 మోక్షదో బన్ధకో బన్ధీ హ్యోకర్షణవికర్షణః ।  
 హ్రీఙ్కారో బీజరూపీ చ క్లీఙ్కారః కీలకాధిపః ॥ ౬౪॥  
 సాఙ్కార శక్తిమాఙ్చుక్తిః సర్వశక్తిధరో ధరః । ( var శక్తియాఙ్చుక్తిః )  
 అకారోకార ఓఙ్కారశ్చన్దోగాయత్రసమ్భవః ॥ ౬౫॥  
 వేదో వేదవిదో వేదీ వేదాధ్యాయీ సదాశివః ।  
 ఋగ్యజుఃసామాధర్వేశః సామగానకరో౭కరీ ॥ ౬౬॥  
 త్రిపదో బహుపాదీ చ శతపథః సర్వతోముఖః ।  
 ప్రాకృతః సంస్కృతో యోగీ గీతగ్రన్థప్రహేలికః ॥ ౬౭॥  
 సగుణో విగుణశ్చన్దో నిఃసంజో విగుణో గుణీ ।  
 నిర్గుణో గుణవాన్సంజ్ఞీ కర్మీ ధర్మీ చ కర్మదః ॥ ౬౮॥  
 నిష్కర్మా కామకామీ చ నిఃసంజః సంజవర్జితః ।  
 నిర్లోభో నిరహంకారీ నిష్కీఙ్చనజనప్రియః ॥ ౬౯॥  
 సర్వసంజకరో రాగీ సర్వత్యాగీ బహిశ్చరః ।  
 ఏకపాదో ద్విపాదశ్చ బహుపాదో౭ల్పపాదకః ॥ ౭౦॥  
 ద్విపదస్త్రీపదో౭పాదీ విపాదీ పదసంజ్ఞహః ।  
 ఖేచరో భూచరో భ్రామీ భృంజకీటమధుప్రియః ॥ ౭౧॥  
 క్రతుః సమ్యత్సరో మాసో గణితార్కోహ్యహర్నిశః ।  
 కృతం త్రేతా కల్పైవ ద్వాపరశ్చతురాకృతిః ॥ ౭౨॥  
 దివాకాలకరః కాలః కులధర్మః సనాతనః ।  
 కలా కాష్ఠా కలా నాడ్యో యామః పక్షః సితాసితః ॥ ౭౩॥  
 యుగో యుగన్దరో యోగ్యో యుగధర్మప్రవర్తకః ।  
 కులాచారః కులకరః కులదైవకరః కులీ ॥ ౭౪॥  
 చతురా౭౭శ్రమచారీ చ గృహస్థో హ్యతిథిప్రియః ।

వనస్థో వనచారీ చ వానప్రస్థాశ్రమోఽశ్రమీ || ౭౫ ||

బటుకో బ్రహ్మచారీ చ శిఖాసూత్రి కమణ్డలీ |  
త్రిజటీ ధ్యానవాన్ధ్యానీ బద్రికాశ్రమవాసకృత్ || ౭౬ ||

హేమాద్రిప్రభవో హైమో హేమరాశిర్హైమాకరః |  
మహాప్రస్థానకో విప్రో విరాగీ రాగవాన్సృహీ || ౭౭ ||

నరనారాయణోఽనాగో కేదారోదారవిగ్రహః |  
గంగాద్వారతపః సారస్తపోవన తపోనిధిః || ౭౮ ||

నిధిరేష మహాపద్మః పద్మాకరశ్రియాలయః | ( var నిధిరేవ )  
పద్మనాభః పరీతాత్మా పరివ్రాట్ పురుషోత్తమః || ౭౯ ||

పరానందః పురాణశ్చ సమ్రాజ విరాజకః | ( var సమ్రాట్ రాజ )  
చక్రస్థశ్చక్రపాలస్థశ్చక్రవర్తీ నరాధిపః || ౮౦ ||

ఆయుర్వేదవిదో వైద్యో ధన్వన్తరిశ్చ రోగహా |  
ఔషధీబీజసమ్భూతో రోగీ రోగవినాశకృత్ || ౮౧ ||

చేతనశ్చేతకోఽచిన్త్యశ్చిత్తచిన్తావినాశకృత్ |  
అతీన్ద్రియః సుఖస్పర్శశ్చరచారీ విహంగమః || ౮౨ ||

గరుడః పక్షిరాజశ్చ చాక్షుషో వినతాత్మజః |  
విష్ణుయానవిమానస్థో మనోమయతురంగమః || ౮౩ ||

బహువృష్టికరో వర్షీ ఐరావణవిరావణః |  
ఉచ్చైఃశ్రవోఽరుణో గామీ హరిదశ్వో హరిప్రియః || ౮౪ ||

ప్రావృషో మేఘమాలీ చ గజరత్నపురన్దరః |  
వసుదో వసుధారశ్చ నిద్రాలుః పన్నగాశనః || ౮౫ ||

శేషశాయీ జలేశాయీ వ్యాసః సత్యవతీసుతః |  
వేదవ్యాసకరో వాగ్మీ బహుశాఖావికల్పకః || ౮౬ ||

స్మృతిః పురాణధర్మార్థీ పరావరవిచక్షణః |  
సహస్రశిర్షా సహస్రాక్షః సహస్రవదనోఽజ్వలః || ౮౭ ||

సహస్రబాహుః సహస్రాంతుః సహస్రకీరణో నరః |  
బహుశీరైకశీర్షశ్చ త్రిశిరా విశిరాః శిరీ || ౮౮ ||



జటిలో భస్మరాగీ చ దివ్యామ్బరధరః శుచిః ।  
 అణురూపో బృహద్రూపో విరూపో వికరాకృతిః ॥ ౮౯ ॥  
 సముద్రమాథకో మాఢీ సర్వరత్నహరో హరిః ।  
 వజ్రవైడూర్యకో వజ్రీ చింతామణిమహామణిః ॥ ౯౦ ॥  
 అనిర్మాలోయో మహామూలోయో నిర్మూల్యః సురభిః సుఖీ ।  
 పితా మాతా శిశుర్బస్థుర్ధాతా త్వష్టార్యమా యమః ॥ ౯౧ ॥  
 అన్తఃస్థో బాహ్యకారీ చ బహిఃస్థో వై బహిశ్చరః ।  
 పావనః పావకః పాకీ సర్వభక్షీ హుతాశనః ॥ ౯౨ ॥  
 భగవాన్బుగహా భాగీ భవభజ్ఞో భయఙ్కరః ।  
 కాయస్థః కార్యకారీ చ కార్యకర్తా కరప్రదః ॥ ౯౩ ॥  
 ఏకధర్మా ద్విధర్మా చ సుఖీ దూత్యోపజీవకః ।  
 బాలకస్తారకస్త్రాతా కాలో మూషకభక్షకః ॥ ౯౪ ॥  
 సజ్జీవనో జీవకర్తా సజీవో జీవనమ్భవః ।  
 షడ్వింశకో మహావిష్ణుః సర్వవ్యాపీ మహేశ్వరః ॥ ౯౫ ॥  
 దివ్యాఙ్గిదో ముక్తమాలీ శ్రీవత్సో మకరధ్వజః ।  
 శ్యామమూర్తిర్బుస్యామః పీతవాసాః శుభాననః ॥ ౯౬ ॥  
 చీరవాసా వివాసాశ్చ భూతదానవవల్లభః ।  
 అమృతోఽమృతభాగీ చ మోహినీరూపధారకః ॥ ౯౭ ॥  
 దివ్యదృష్టిః సమదృష్టిర్దేవదానవవఞ్చకః ।  
 కబంధః కేతుకారీ చ స్వరాభనుశ్చన్ద్రతాపనః ॥ ౯౮ ॥  
 గ్రహరాజో గ్రహీ గ్రాహః సర్వగ్రహవిమోచకః ।  
 దానమానజపో హోమః సానుకూలః శుభగ్రహః ॥ ౯౯ ॥  
 విఘ్నకర్తాఽపహర్తా చ విఘ్ననాశో వినాయకః ।  
 అపకారోపకారీ చ సర్వసిద్ధిఫలప్రదః ॥ ౧౦౦ ॥  
 సేవకః సామదానీ చ భేదీ దణ్డీ చ మత్సరీ ।  
 దయావాన్దానశీలశ్చ దానీ యజ్ఞా ప్రతిగ్రహీ ॥ ౧౦౧ ॥  
 హవిరగ్నిశ్చరుస్థాలీ సమిధశ్చానిలో యమః ।  
 హోతోద్ధాతా శుచిః కుణ్డః సామగో వైకృతిః సవః ॥ ౧౦౨ ॥

ద్రవ్యం పాత్రాణి సజ్కల్పో ముశలో హ్యారణిః కుశః ।  
దీక్షితో మణ్డపో వేదిర్యజమానః పశుః క్రతుః ॥ ౧౦౩॥

దక్షిణా స్వప్తిమాన్స్వప్తి హ్యశీర్వాదః శుభప్రదః ।  
ఆదివృక్షో మహావృక్షో దేవవృక్షో వనస్పతిః ॥ ౧౦౪॥

ప్రయాగో వేణుమాన్వేణీ న్యగ్రోధశ్చాక్షయో వటః ।  
సుతీర్థస్తీర్థకారీ చ తీర్థరాజో వ్రతీ వతః ॥ ౧౦౫॥

వృత్తిదాతా పృథుః పుత్రో దోగ్ధా గౌర్వత్స ఏవ చ ।  
క్షీరం క్షీరవహః క్షీరీ క్షీరభాగవిభాగవత్ ॥ ౧౦౬॥

రాజ్యభాగవిదో భాగీ సర్వభాగవికల్పకః ।  
వాహనో వాహకో వేగీ పాదచారీ తపశ్చరః ॥ ౧౦౭॥

గోపనో గోపకో గోపీ గోపకన్యావిహారకృత్ ।  
వాసుదేవో విశాలాక్షః కృష్ణోగోపీజనప్రియః ॥ ౧౦౮॥

దేవకీనన్దనో నస్తీ నన్దగోపగృహాక్షరమీ ।  
యశోదానన్దనో దామీ దామోదర ఉలూఖలీ ॥ ౧౦౯॥

పూతనారిః పదాకారీ లీలాశకటభజ్జుకః ।  
నవనీతప్రియో వాగ్మీ వత్సపాలకబాలకః ॥ ౧౧౦॥

వత్సరూపధరో వత్సీ వత్సహా ధేనుకాన్తకృత్ ।  
బకారిర్వనవాసీ చ వనక్రీడావిశారదః ॥ ౧౧౧॥

కృష్ణవర్ణాకృతిః కాన్తో వేణువేత్రవిధారకః ।  
గోపమోక్షకరో మోక్షో యమునాపులినేచరః ॥ ౧౧౨॥

మాయావత్సకరో మాయీ బ్రహ్మమాయాపమోహకః ।  
ఆత్మసారవిహారణ్ణో గోపదారకదారకః ॥ ౧౧౩॥

గోచారీ గోపతిర్గోపో గోవర్ధనధరో బలీ ।  
ఇన్ద్రద్యుమ్నో మఖధ్వంసీ వృష్టిహా గోపరక్షకః ॥ ౧౧౪॥

సురభిత్రాణకర్తా చ దావపానకరః కలీ ।  
కాలీయమర్దనః కాలీ యమునాప్రదవిహారకః ॥ ౧౧౫॥

సజ్కర్షణో బలశ్లాఘ్యో బలదేవో హలాయుధః ।

లాఙ్గలీ ముసలీ చక్రీ రామో రోహిణీనందనః ॥ ౧౧౬ ॥  
 యమునాకర్షణోద్ధారో నీలవాసా హలో హలీ ।  
 రేవతీ రమణో లోలో బహుమానకరః పరః ॥ ౧౧౭ ॥  
 ధేనుకారిర్మహావీరో గోపకన్యావిదూషకః ।  
 కామమానహరః కామీ గోపీవాసోఽపతస్కరః ॥ ౧౧౮ ॥  
 వేణువాదీ చ నాదీ చ నృత్యగీతవిశారదః ।  
 గోపీమోహకరో గానీ రాసకో రజనీచరః ॥ ౧౧౯ ॥  
 దివ్యమాలీ విమాలీ చ వనమాలావిభూషితః ।  
 కైటభారిశ్చ కంసారిర్మధుహా మధుసూదనః ॥ ౧౨౦ ॥  
 చాణూరమర్దనో మల్లో ముష్టి ముష్టికనాశకృత్ ।  
 మురహా మోదకా మోదీ మదఘ్నా నరకాంతకృత్ ॥ ౧౨౧ ॥  
 విద్యాధ్యాయా భూమిశాయీ సుదామా సుసఖా సుఖీ ।  
 సకలో వికలో వైద్యః కలితో వై కలానిధిః ॥ ౧౨౨ ॥  
 విద్యాశాలీ విశాలీ చ పితృమాతృవిమోక్షకః ।  
 రుక్మిణీరమణో రమ్యః కాలిన్దీపతిః శఙ్ఖహా ॥ ౧౨౩ ॥  
 పాఞ్చుజన్యో మహాపద్మో బహునాయకనాయకః ।  
 ధున్ధుమారో నికుమ్భఘ్నః శమ్బరాన్తో రతిప్రియః ॥ ౧౨౪ ॥  
 ప్రద్యుమ్నశ్చాచినిరుద్ధశ్చ సాత్వతాం పతిరర్జునః ।  
 ఫాల్గునశ్చ గుడాకేశః సవ్యసాచీ ధనఙ్గాయః ॥ ౧౨౫ ॥  
 కీరీటీ చ ధనుష్పాణిర్ధనుర్వేదవిశారదః ॥  
 శిఖణ్డీ సాత్యకీః శైబ్యో భీమో భీమపరాక్రమః ॥ ౧౨౬ ॥  
 పాఞ్చాలశ్చాచిమన్యుశ్చ సౌభద్రో ద్రౌపదీపతి ।  
 యుధిష్ఠిరో ధర్మరాజః సత్యవాదీ శుచివ్రతః ॥ ౧౨౭ ॥  
 నకులః సహదేవశ్చ కర్ణో దుర్యోధనో ఘృణీ ।  
 గాఙ్గేయోఽధగదాపాణిర్భీష్మో భాగీరథీసుతః ॥ ౧౨౮ ॥  
 ప్రజ్ఞాచక్షుర్ధృతరాష్ట్రో భారద్వాజోఽథగౌతమః ।  
 ఆశ్వత్థామా వికర్ణశ్చజహ్నుర్యుద్ధవిశారదః ॥ ౧౨౯ ॥

సీమన్తికో గదీ గాల్వో విశ్వామిత్రో దురాసదః ।  
 దుర్వాసా దుర్విసీతశ్చ మార్కణ్డేయో మహామునిః ॥ ౧౩౦॥  
 లోమశో నిర్మలోఽలోమీ దీర్ఘాయుశ్చ చిరోఽచిరీ ।  
 పునర్జీవీ మృతో భావీ భూతో భవ్యో భవిష్యకః ॥ ౧౩౧॥  
 త్రికాలోఽథ త్రిలింగశ్చ త్రినేత్రస్త్రిపదీపతిః ।  
 యాదవో యాజ్ఞవల్క్యశ్చ యదువంశవివర్ధనః ॥ ౧౩౨॥  
 శల్యక్రీడీ విక్రీడశ్చ యాదవాన్తకరః కలిః ।  
 సదయో హృదయో దాయో దాయదో దాయభాగ్దయా ॥ ౧౩౩॥  
 మహోదధిర్మహీపుష్టో నీలపర్వతవాసకృత ।  
 ఏకవర్ణో వివర్ణశ్చ సర్వవర్ణబహిశ్చరః ॥ ౧౩౪॥  
 యజ్ఞనిస్థి వేదనిస్థి వేదబాహ్యో బలో బలిః ।  
 బౌద్ధారిచ్ఛాధకో బాధో జగన్నాథో జగత్పతిః ॥ ౧౩౫॥  
 భక్తిర్భాగవతో భాగీ విభక్తో భగవత్ప్రియః ।  
 త్రిగ్రామోఽథ నవారణ్యో గుహ్యోపనిషదాసనః ॥ ౧౩౬॥  
 శాలిగ్రామః శిలాయుక్తో విశాలో గణ్ధకాశ్రయః ।  
 శ్రుతదేవః శ్రుతః శ్రావీ శ్రుతబోధః శ్రుతశ్రవాః ॥ ౧౩౭॥  
 కల్కిః కాలకలః కల్కో దుష్టమైచ్చవినాశ కృత్ ।  
 కుఙ్కుమీ ధవలో ధీరః క్షమాకరో వృషాకపిః ॥ ౧౩౮॥  
 కింకరః కిన్నరః కణ్వః కేకీ కిమ్పురుషాధిపః ।  
 ఏకరోమా విరోమా చ బహురోమా బృహత్కవిః ॥ ౧౩౯॥  
 వజ్రప్రహరణో వజ్రీ వృత్రఘ్నా వాసవానుజః ।  
 బహుతీర్థకరస్తీర్థః సర్వతీర్థజనేశ్వరః ॥ ౧౪౦॥  
 వ్యతీపాతోపరాగశ్చ దానవృద్ధికరః శుభః ।  
 అసంఖ్యేయోఽప్రమేయశ్చ సంఖ్యోకారో విసంఖ్యకః ॥ ౧౪౧॥  
 మిహికోత్తారకస్తారో బాలచన్ద్రః సుధాకరః ।  
 కిమ్వర్ణః కీదృశః కింఞ్చిత్కింస్వభావః కిమాశ్రయః ॥ ౧౪౨॥  
 నిర్దోకశ్చ నిరాకారీ బహ్వోకారైకకారకః ।  
 దౌహిత్రః పుత్రికః పౌత్రో నస్తా వంశధరో ధరః ॥ ౧౪౩॥

ద్రవీభూతో దయాలుశ్చ సర్వసిద్ధిప్రదో మణిః ॥ ౧౪౪॥

ఆధారోఽపి విధారశ్చ ధరాసూనుః సుమజ్గలః ।

మగ్గతో మగ్గలాకారో మాగ్గల్యః సర్వమగ్గలః ॥ ౧౪౫॥

నామ్నాం సహస్రం నామేదం విష్ణోరతులతేజసః ।

సర్వసిద్ధికరం కామ్యం పుణ్యం హరిహరాత్మకమ్ ॥ ౧౪౬॥

యః పఠేత్ప్రాతరుత్థాయ శుచిర్భూత్వా సమాహితః ।

యశ్చేదం శృణుయాన్నిత్యం నరో నిశ్చలమానసః ॥ ౧౪౭॥

త్రిసన్ద్యం శ్రద్ధయా యుక్తః సర్వపాపైః ప్రముచ్యతే ।

నన్దతే పుత్రపౌత్రైశ్చ దారైర్భృత్యైశ్చ పూజితః ॥ ౧౪౮॥

ప్రాప్నుతే విపులాం లక్ష్మీం ముచ్యతే సర్వసంకటాత్ ।

సర్వాన్కామానవాప్నోతి లభతే విపులం యశః ॥ ౧౪౯॥

విద్యావాఙ్మాయతే విప్రుః క్షత్రియో విజయీ భవేత్ ।

వైశ్యేశ్చ ధనలాభాఢ్యః శూద్రః సుఖమవాప్నుయాత్ ॥ ౧౫౦॥

రణే ఘోరే వివాదే చ వ్యాపారే పారతన్త్రకే ।

విజయీ జయమాప్నోతి సర్వదా సర్వకర్మసు ॥ ౧౫౧॥

ఏకథా దశథా చైవ శతథా చ సహస్రథా ।

పఠతే హి నరో నిత్యం తథైవ ఫలమశ్నుతే ॥ ౧౫౨॥

పుత్రార్థీ ప్రాప్నుతే పుత్రాన్ధనార్థీ ధనమవ్యయమ్ ।

మోక్షార్థీ ప్రాప్నుతే మోక్షం ధర్మార్థీ ధర్మసంఘాయమ్ ॥ ౧౫౩॥

కన్యార్థీ ప్రాప్నుతే కన్యాం దుర్లభాం యత్సరైరపి ।

జ్ఞానార్థీ జ్ఞాయతే జ్ఞానీ యోగీ యోగేషు యుజ్యతే ॥ ౧౫౪॥

మహాత్వాతేషు ఘోరేషు దుర్భిక్షే రాజవిగ్రహే ।

మహామారీసముద్భూతే దారిద్ర్యే దుఃఖపీడితే ॥ ౧౫౫॥

అరణ్యే ప్రాన్తరే వాఽపి దావాగ్నిపరివారితే ।

సింహవాప్సూభిభూతేఽపి వనే హస్తినమాకులే ॥ ౧౫౬॥

రాజ్ఞా క్రుద్ధేన చాజ్ఞప్తే దస్యుభిః సహ సంజమే ।

విద్యుత్పాతేషు ఘోరేషు స్మర్తవ్యం హి సదా నరైః ॥ ౧౫౭॥

గ్రహపీడాసు చోగ్రాసు వధబన్ధగతావపి ।

మహార్ణవే మహానద్యాం పోతస్థేషు న చాపదః ॥ ౧౫౮॥

రోగగ్రస్తో వివర్ణశ్చ గతకేశనఖత్వచః ।

పఠనాచ్ఛవణాద్వాపి దివ్యకాయా భవన్తి తే ॥ ౧౫౯॥

తులసీవనసంస్థానే సరోద్వీపే సురాలయే ।

బద్రికాశ్రమే శుభే దేశే గణ్ణాద్వారే తపోవనే ॥ ౧౬౦॥

మధువనే ప్రయాగే చ ద్వారకాయాం సమాహితః ।

మహాకాలవనే సిద్ధే నియతాః సర్వకామికాః ॥ ౧౬౧॥

యే పఠన్తి శతావర్తం భక్తిమన్తో జితేన్ద్రియాః ।

తే సిద్ధాః సిద్ధిదా లోకే విచరన్తి మహీతలే ॥ ౧౬౨॥

అన్యోన్యభేదభేదానాం మైత్రీకరణముత్తమమ్ ।

మోహనం మోహనానాం చ పవిత్రం పాపనాశనమ్ ॥ ౧౬౩॥

బాలగ్రహవినాశాయ శాన్తికరణముత్తమమ్ ।

దుర్వృత్తానాం చ పాపానాం బుద్ధినాశకరం పఠమ్ ॥ ౧౬౪॥

పతద్గర్భా చ వన్ధ్యా చ స్రావిణీ కాకవన్ధ్యకా ।

అనాయాసేన సతతం పుత్రమేవ ప్రసూయతే ॥ ౧౬౫॥

పయఃపుష్కలదా గావో బహుధాన్యఫలా కృషిః ।

స్వామిధర్మపరా భృత్యా నారీ పతివ్రతా భవేత్ ॥ ౧౬౬॥

అకాలమృత్యునాశాయ తథా దుఃస్వప్నదర్శనే ।

శాన్తికర్మణి సర్వత్ర స్మర్తవ్యం చ సదా నరైః ॥ ౧౬౭॥

యః పఠత్యన్వహం మర్త్యః శుచిష్మాన్విష్ణుసన్నిధౌ ।

ఏకాకీ చ జితాహారో జితక్రోధో జితేన్ద్రియః ॥ ౧౬౮॥

గరుడారోహసమ్పన్నః పీతవాసాశ్చతుర్భుజః ।

వాఙ్ఞాతం ప్రాప్య లోకేఽస్మిన్విష్ణులోకే స గచ్ఛతి ॥ ౧౬౯॥

ఏకతః సకలా విద్యా ఏకతః సకలం తపః ।

ఏకతః సకలో ధర్మో నామ విష్ణోస్తథైకతః ॥ ౧౭౦॥

యో హి నామసహస్రేణ స్తోతుమిచ్ఛతి వై ద్విజః ।

సోఽయమేకేన శ్లోకేన స్తుత ఏవ న సంశయః ॥ ౧౭౧॥ ( var సోఽహమేకేన)

సహస్రాక్షః సహస్రపాత్రహస్రవదనోఽఙ్ఘ్రిలః ।

సహస్రనామానంతాక్షః సహస్రబాహుర్నమోఽస్తు తే ॥ ౧౭౨॥

విష్ణోర్నామసహస్రం వై పురాణం వేదసమ్మతమ్ ।

పఠితవ్యం సదా భక్తైః సర్వమఙ్గలమఙ్గలమ్ ॥ ౧౭౩॥

ఇతి స్తవాభియుక్తానాం దేవానాం తత్ర వై ద్విజ ।

ప్రత్యక్షం ప్రాహ భగవాన్పరదో వరదార్పితః ॥ ౧౭౪॥

శ్రీభగవానువాచ -


త్రియతాం భోః సురాః సర్వైర్వరోఽస్మత్తోభివాఞ్ఘ్రితః ।

తత్సర్వం సమ్ప్రదాస్యామి నాఽత్ర కార్యా విచారణా ॥ ౧౭౫॥


ఇతి శ్రీస్కన్ధమహాపురాణే ఆవన్త్యఖణ్డేఽవస్తీక్షేత్రమాహాత్మ్యే విష్ణుసహస్రనామోఽధ్యాయః ॥

Encoded and proofread by Gopal Upadhyay gopal.j.upadhyay at gmail.com

---

——  
*Shri Vishnusahasranamastotram from Skandapurana*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

